

حلقة اشراق کی کتاب 'تصویر کا مسئلہ' پر ایک نظر

جناب مدیر صاحب مجلہ 'محدث' لاہور السلام علیکم ورحمة اللہ وبرکاتہ، گذارش ہے کہ مجلہ اشراق، ۹۸ رائی، ماؤن ٹاؤن لاہور کی اشاعت مئی ۲۰۰۰ء میں 'تصویر' کے عنوان سے محمد رفع مفتی کے مضمون کی پہلی قسط شائع ہوئی۔ جو بعد ازاں، جون، جولائی، اگست، ستمبر اور اکتوبر ۲۰۰۰ء تک بالا قساط شائع ہوتا رہا۔ پچھلے دنوں بندہ کی نظر سے یہ مضمون گذر دوست احباب سے گفتگو کے بعد پتہ چلا کہ بہت سے لوگ متاثر ہو رہے ہیں جبکہ مفتی صاحب کا موقف عام فقہا اور محدثین سے ہٹ کر ہے۔ بنابریں اشد ضرورت ہے کہ اس کامل لسل اور مفصل جواب اہل حق کی طرف سے ہونا چاہئے۔ بعض اہل علم کے مشورہ سے جناب کی طرف رجوع کر رہا ہوں کیونکہ آپ اپنے مجلہ محدث میں ہر مسئلہ پر سیر حاصل بحث کرتے ہیں۔ اگر پیشتر ہی آپ کسی اشاعت میں اس کا جواب دے چکے ہیں تو براہ کرام اس کی نشاندہی فرمادیں۔ مفتی صاحب اپنے مضمون کو اس تمہید کے ساتھ شروع کر رہے ہیں:

"تصویر کے بارے میں ہمارے ہاں عام موقف یہ پایا جاتا ہے کہ کسی بھی ذی روح یعنی جاندار کی تصویر یا اس کا مجسمہ بنانا شرعاً حرام ہے، البتہ غیر جاندار کی تصویر یا مجسمہ بنانا جائز ہے۔ یہ موقف دراصل تصویر کے بارے میں ہمارے فقہا کی آرائی مبنی ہے۔ ہمارے نزدیک یہ نقطہ نظر تصویر کے بارے میں خود قرآن و حدیث کے اپنے مدعای کے خلاف ہے۔ آئندہ صفحات میں ہم اس نقطہ نظر کا تقيیدی جائزہ لیں گے اور صحیح رائے واضح کریں گے۔"

مفتی صاحب نے وہ سب حدیثیں پیش کی ہیں جو تصویر کی حرمت پر دلالت کرتی ہیں اور پھر یہ ثابت کرنے کی کوشش کی ہے کہ ان کا مطلب وہ نہیں جو عام طور پر لیا جاتا ہے۔ برآ مہریانی ضرور تعاون فرمائیں۔ (عبدالرحمن، او کاڑہ، ۲۸، ۲۰۰۳ء)

جواب: حلقة اشراق جس طور مغربیت کی طرف بڑھ رہا ہے، وہ اسلامی معاشرے اور امتِ مسلمہ کے لئے براخطرناک رجحان ہے، بالخصوص وحی کی دو صور توں قرآن و حدیث کو باہمی تکڑا کر جس طرح مغربی ثقافت کے لیے راہ ہموار کی جا رہی ہے وہ خوفناک سازش ہے۔

اس سلسلہ میں ان میں فکر و نظر کی جو کجھی پائی جاتی ہے اور دین و شریعت کی پابندی کے بجائے عقل و فطرت کے دعووں سے افراط و تفریط کا جودور دورہ ہے، اس سے اہل علم بھی پریشان ہیں۔ کیونکہ مسٹر جاوید احمد غامدی عموماً امت مسلمہ کے ماضی، ائمہ اسلاف اور فقہاء کرام کا ذکر کریوں تو ہیں آمیز انداز میں کرتے ہیں کہ یہ الہامی اکشاف انہیں پہلی دفعہ ہوا ہے جب کہ علماء امت فہم شریعت اور عقل و بصیرت سے محروم تھے۔ چنانچہ اسی تجدُّد کے شوق میں وہ حدیث رسولؐ کو وحی تسلیم کرنے سے بہانہ بہانہ سے گریزان ہیں تا کہ اہل سنت کے علی الرغم اعتزال و نیچریت کے لیے راہیں ہموار کریں۔

'حلقة غامدی' کے قدمکار جاوید احمد غامدی کی تعلیٰ کے زعم میں علماء امت کے عمومی رہنمائی کے حوالہ سے مشرقی ثقافت پر تنقید کرتے رہتے ہیں۔ جس سے واضح ہے کہ وہ غلام احمد پرویز کی طرح علماء و فقہاء سے لوگوں کو بد ظن کر کے مسٹر غامدی کی امامت منوانا چاہتے ہیں۔ اگرچہ ماضی میں بھی قرآن و حدیث (وہی) کی حکمتیں اور معروف تین معلوم کرنے یا بیان کرنے کا کام امت میں بہت سے جلیل القدر اہل علم نے کیا ہے جن میں حکیم الامت شاہ ولی اللہ دہلویؒ بر صغیر میں نمایاں ہیں۔ لیکن حکیم الامت کے بر عکس مسٹر جاوید احمد غامدی کا حلقة اپنی مز عمومہ حکمتوں اور علتوں کو ہی اصل قرار دے کر اپنے نام نہاد مفروضوں کو شریعت باور کرانے پر تلا ہوا ہے جس کے لئے وہ نہ تو ائمہ محدثین کے فنِ ثبوت کو معیار مانتے ہیں اور نہ ہی استدلال میں فقہاء سلف کے اصولوں کی پابندی کرتے ہیں۔ جیسے مطلب برآری ہوتی ہو، مروجہ اصطلاحات کو استعمال تو کیا جاتا ہے لیکن ان کو من گھڑت معانی پہنا کر ہوا نفس پوری کی جاتی ہے۔ اسی بنا پر ان کے حلقة سے جو چیز آئے، اسے کتاب و سنت کی کسوٹی پر حزم و احتیاط سے پر کھ کر کہ کہ لینا چاہئے!!

 تصویر کے مسئلہ پر آپ نے محمد رفع مفتی کے جس مقالے کا ذکر کیا ہے اس میں مفتی صاحب^(۱) نے غامدی صاحب کے زیر اثر کئی جگہ اصولی غلطیاں کی ہیں، کیونکہ استدلالی علوم کے علاوہ انہیں عقائد اسلامی سے بھی زیادہ آشنا نہیں ہے مثلاً اپنی کتاب 'تصویر کامسلہ' ص ۸۶ میں لکھتے ہیں:

"یہ موحدین حواس کی گرفت میں نہ آنے والے یعنی نہ دکھائی دینے والے اور نہ محسوس

(۱) واضح رہے کہ محمد رفع صاحب کا 'مفتی' منصب نہیں ہے بلکہ ان کا 'لقب' ہے۔ اس سے ان کے علم و فضل کے بارے میں دھوکا نہیں ہونا چاہئے۔ (محدث)

ہو یوں لے خدا کو مانتے تھے۔ ظاہر ہے کہ وہ جب اسکے قائل ہی نہیں تھے کہ خدا کو منصور کرنا ممکن بھی ہے اور اسے حواس کی گرفت میں لا لیا بھی جاسکتا ہے تو پھر وہ اسکی شبیہ کیسے بناسکتے تھے؟“
 مذکورہ بالا عبارت میں وہ اعتراضی عقائد کے زیر اثر دنیا و آخرت میں مطلقاً دیدار الہی کا انکار کر کے اپنے طور پر مشبہ کار د کر رہے ہیں حالانکہ یہ عقیدہ جسمیہ معطلہ کا ہے۔ جبکہ حق مشبہ اور معطلہ کے درمیان ہے جس کی تفصیل کا یہ موقع نہیں۔
 اسی طرح وہ حضرت سلیمانؑ کے بارہ میں سورہ سبا کی آیت نمبر ۱۳ میں ”تماثیل“ کے ذکر سے اپنے استدلال کو مضبوط بنانے کیلئے شرائعِ اسلامیہ کا تصور ان الفاظ میں پیش کرتے ہیں:
 ”تماثیل اگر شر ہیں تو ہمیشہ کے لئے ہیں اور اگر خیر ہیں تو ہمیشہ کے لئے ہیں۔ ایسا نہیں ہو سکتا کہ یہ ایک شریعت میں جائز ہوں اور ایک میں ناجائز..... اخ“ (ص: ۲۳)
 غامدی فکر کی بڑی اساس اسرائیلیات (بانبل وغیرہ) ہیں جسے وہ حدیث رسولؐ پر مقدم رکھتے ہیں۔ اسی بنا پر وہ بہت سے مسائل میں سابقہ شرائع کے تنوع کے قائل نہیں۔ جبکہ محمدی شریعت میں ایسے کئی مسائل موجود ہیں جو کسی سابقہ شریعت میں جائز ہونے کے باوجود آخری اور اکمل حکم کے طور پر ناجائز قرار پائے۔ مثلاً سجدۃ تعظیمی جو فرشتوں سے آدمؐ کو کروایا گیا اور حضرت یوسفؐ کو ان کے ماں باپ سمیت تمام بھائیوں نے کیا لیکن شریعتِ محمدیہ میں یہ سجدۃ تعظیمی ہمیشہ کے لئے حرام قرار دے دیا گیا۔

ان تحفظات کے باوجود محمد رفعی مفتی صاحب کی تصویر کے مسئلہ پر یہ تحریر اس اعتبار سے اچھی نظر آئی کہ انہوں نے قرآن و حدیث کے درمیان تضاد پیدا کرنے کی کوشش نہیں کی بلکہ صحابہ کرامؐ، تابعین عظامؐ کے علاوہ فقهاء سلف کو بھی ایک موقف (خواہ ادھوراہی) ہو) پر متفق بنانے کی کوشش کی ہے جو ان کی نظر میں کتاب و سنت ہی کا کامل مفہوم ہے۔
 اس تاثر کو قائم رکھنے کی حد تک تو ان کی کاوش اچھی لگی لیکن اس کے لئے انہوں نے احادیث کا جا بجا ذکر کر کے تصویر کی شرعی حیثیت اور سلف کا یہ رخا موقف واضح کرنے کی کوشش کی ہے۔ ہمیں محمد رفعی مفتی صاحب کے شرعی فتویٰ سے تواختلاف ہے، لیکن ان کا انداز استدلال کم از کم اشراق کے حلے سے متاثر ہونے والے ایک شخص کے لحاظ سے قابل تعریف ہے۔ کاش کہ وہ ان خطرات کو بھی ملحوظ نظر رکھ سکتے جو ان کی اس موضوع پر نقش بحث سے تصویر کی کھلے عام بحث پر منتج ہو سکتے ہیں۔ کل کلاں کوئی من چلا یہ بھی آوار لگا سکتا ہے کہ ”شبیہ رسولؐ یا تصویرِ انبیا کی اشاعت بھی صرف کراہت کے درجہ میں ہے، اس پر

امت مسلمہ کو غیرت کا مظاہرہ نہیں کرنا چاہئے۔“

ہمارے ہاں دینی حلقوں میں بھی سیاست کے غلبہ کی وجہ سے سیاست دان علماء جس طرح اب کھلے عام تصویر نمائی سے کام لے رہے ہیں، باوجود یہ کہ ان کے اکابرین کچھ عرصہ پہلے تک اس کی حرمت پر متفق نظر آتے ہیں تو عوام میں غیر محتاط تصاویر کا استعمال یوں نظر ن آتا۔ ہماری ذمہ داری ہے کہ ہم مغرب کی اندھادھنڈ تقلید کے لئے اباحتِ مطلقہ کے رویہ سے پنج کر سلف صالحین کے طور طریقوں کی اقتدا پر زور دیں: {وَاتَّبَعُ سَبِيلَ مَنْ أَنَابَ إِلَيْهِ / صِرَاطَ الَّذِينَ أَنْعَمْتَ عَلَيْهِمْ غَيْرَ المَغْضُوبِ عَلَيْهِمْ وَالآصْلَاهِينَ} (المن: ۱۵، الفاتحہ: ۷)

”یعنی ہماری جانب عاجزانہ رجوع کرنے والے کی پیروی کر۔“

یا اللہ! یہیں ان لوگوں کی راہ پر ڈال جو مغضوب علیہم (یہود) اور گمراہ (نصاری) سے علیحدہ ہو کرتی رہے انعام کے حامل ہوئے۔“ بقول اقبال^ع

ز تقلید عالمان کم نظر اقتدا بر رفتگاں محفوظ تر

ہماری نظر میں مفتی صاحب کا تصویر کے مسئلہ میں نقطہ نظر ادھورا ہونے کی وجہ یہ ہے کہ وہ اصولِ فقہ (علم الاستدلال) سے ناواقف ہیں۔ فقهاء شرعی احکام کا تجزیہ کرتے ہوئے حرمت کی دو قسمیں کرتے ہیں: ۱) فتح لعینہ ۲) فتح لغيرہ اگر بالفرض یہ تسلیم کر لیا جائے کہ مفتی صاحب کا یہ موقف درست ہے کہ تصویر فتح لعینہ یعنی فی نفسه حرام نہیں جیسا کہ ان کے سارے دلائل اسی کے گرد گھوم رہے ہیں تو فتح لغيرہ ضرور ہے۔ اگرچہ فتح لغيرہ ہونے کی بنابر کئی مواقع پر تصویر کا جواز نکل آئے گا جیسے تعلیم و تربیت کے لیے (جیسا کہ حضرت عائشہ کے پاس گڑیاں وغیرہ تھیں) یا اہانت ملحوظ رکھتے ہوئے گدوں اور نکیوں کی صورت میں کٹی پھٹی تصویروں کا استعمال۔ تاہم شریعت میں عمومی طور پر تصویر اتارنے والوں کی مذمت اور تصویروں کی نمائش منوع ہی رہے گی۔

کون کہہ سکتا ہے کہ اگر محترم سیاسی یا مذہبی شخصیتوں کی کھلے عام تصویر کشی یا تصویر نمائی کی اجازت دے دی جائے تو یہی شخصیتیں کبھی اسی طرح مقدس حیثیت اختیار نہ کر جائیں گی جس طرح قومِ نوح کے صالحین کی تصویریں ہی ان میں بت سازی اور بت پرستی کا باعث بنی تھیں۔ اسی لئے ماضی قریب تک علمابکہ مسلم دانشور بھی تصویر کی حرمت کافتوئی دیتے رہے جس میں نمایاں مثال مولانا مودودی کی ہے۔ (حافظ عبدالرحمن مدینی)